




ISSN 0868-4545

Салават күпере



Саба безгә юл саба

Сәлам, дуслар! Бүген без күңелле сәяхәткә чыгабыз. Саба якларында яшәүче малайлар һәм кызлар үзләренә кунакка чакырды. Алар «Салават күпере»н укучы яштыларен үз мәктәпләре, шөгыльләре, иҗат эшләре белән таныштырырга тели. Ямьле Мишә буйларын, Саба урманнарын, бу якның якты йөзле кешеләрен барып күрик әле! Форсаттан файдаланып, Премьер-министрыбыз Рөстәм абыегыз Миңнехановны да 50 яшьлек юбилее белән котлыйбыз! Ул да шушы төбәк мәктәпләрендә белем алган, канат ныгыткан Саба егете бит! Хәерле сәгәтьтә хәерле сәфәргә!



Зиннур ХӨСНИЯР

Әни теләкләре

Рөстәм МИҢНЕХАНОВКА

Әни сыер сава, сөте куге,
Бүлеп куя балаларына.
Әниләрчә һаман кайгырта ул:
– Сөтем булсын кайтуларына.

Әйе, Әни кеше, малайларың –
Синнән өзелеп төшкән егетләр.
Шулай булгач, сиңа охшаганнар,
Җилдәй җитез, бөркет кебекләр!

Ирен чите белән елмая ул:
— Рәхәт сагынып көтүләре.
Кемгә охшаганмы? – Мәгълүм инде:
Әтиләре бит, әтиләре.

Әтиләре булды тынгысыз җан –
Күңлендә һаман урман шавы иде.
Һәр агачы аның килүләрен
Әллә кайдан танып алыр иде.

Ир-егетнең бәхте үз кулында,
Уе булсын Иле турында.
Тынгысызлык, мәңге тиктормас җан –
Тумыштан ук минем улымда.

Без очырдык кыю лачын итеп,
Өч тарафка тормыш юлыннан.
Хезмәт сөйгән ирне Иле мактар –
Бөек эшләр килер кулыннан!..

Бабам истәлеге

Бөртекләп чәчтең орлыкны,
Нәни агач шытсын, дип...
Үсентеләр үсеп житкәч,
Болынга утырттың син.

Кырлар кибә, күләгә юк,
Юл буйлары ташландык...
Данлы эшләрең бу җирдә
Үсентедән башланды.

Шаулап үсә яшел урман,
Көннән көн ул ишәя.
Бал тамып торгач чәчәкләр:
«Мине ал!» – дип баш ия.

Уңган булдың, тырыш идең,
Күңелең – иркен ялан.
Юмарт белем орлыкларын
Безгә калдырдың, бабам!

Нияз МИҢНЕХАНОВ,
Лесхоз мәктәбе укучысы.



Рәстәм Миңнеханов авылдашлары — «Йолдыз» ансамбле
(житәкчесе Илназ Фазылжанов) биючеләре арасында.



*Саба районы, Лесхоз
мәктәбе укучылары
иҗаты.*

Минем әти

Минем әтием бик эшчән.
Уңган балта остасы.
Һәр эшкә дә өлгер ул –
«Алтын кул»лы, кыскасы!

Әти ясаган урындык,
Шкаф, тартма, өстәлләр
Бардыр һәркемнең өендә,
Тимәсен генә күзләр.

Әти безне дә өйрәтә
Үз эшенең серенә.
Әти кебек булам, диеп,
Үсәм мин дә бүгеннән!

Булат СӘХӘПОВ, 9 яшь.


Безнең Саба

Безнең Саба районы
Кояштай балкып тора.
Безнең Саба районы
Ямьле биналар кора.

Безнең Саба бик матур –
Ерактан балкып тора.
Безнең Саба бик ямьле –
Һәркемне тартып тора.

Матур бул син һәрвакыт,
Утларың янып торсын,
Кешеләрне һәрчак шулай
Үзеңә дәшеп тор син!

Гүзәл ШӘКУРОВА.



Альфред ШӘФЫЙКОВ, 9 яшь.



Рафил ӘХТӘМЖАНОВ, 10 яшь.



Елизавета НИКОЛАЕВА, 9 яшь.



Алсу АРСЛАНОВА, 11 яшь.

И әбием, әбием!

И әбием, әбием,
Беркайчан да авырма,
Гел елмаеп, көлеп тор.
Яныңда кем булганын
Син һәрвакыт белеп тор!
Оныгың үсеп житәр,
Шәп табиб булып китәр.
Күп калмады бит инде –
Мин үскәнне көт инде!

Сәмбел САФИУЛЛИНА,
11 яшь.

Шарик

Бар минем мазмаем –
Исеме аның Шарик.
Яратам мин дуcтымны,
Яратам аны мин бик.
Миннән конфет сорый ул,
Койрыгын селки-селки.
«Шаригым, алтыным», – дим,
Башыннан сыйпый-сыйпый.
Этем мине яратканын
Күзләреннән күрәм мин.
Миңа да ул бик якин шул –
Этем моны белә бик!

Рафил ӘХТӘМЖАНОВ,
10 яшь.



Мин шәкертемнән канәгатъ


Чит жирләрдә озак йөргәч, авыл балаларын төсмерләп кенә таний идем. 6 «а» сыйныфына килеп керүгә рәхәт булып китте. Чөнки иң алгы партада үзебезнең күрше Нургали абый малае Рөстәм утыра. Мин аларга нимес теленнән кердем. Үзем химик булсам да, башка фәннәрне дә укытырга туры килде.

Рөстәм малай чагында кечкенә гәүдәле булса да, әкәмәт көчле иде. Тик көче белән масаймады. Спорт ярата иде, гомумән, Рәфкать, Рөстәм, Рәис Миңнехановлар спорт белән дус булдылар, хәтта салкын кыш көннәрендә дә калын пәлтә кимәделәр, өсләрендә йон күлмәк һәм пинжәк иде. Соңрак Саба мәктәбенә дә алар чаңгы белән йөрделәр.

Рөстәм күп сөйләшәргә яратмады, бик тәртипле иде. Кечкенәдән үк куйган максатына таба баручы җитди кеше булды. Белемгә омтылды. Шуңа күрә ул, авыл хужалыгы институтын тәмамлап эшли башлагач, икътисадчы һөнәрен дә үзләштерде.

Зур дәрәжәләргә ирешсә дә, һаман шул ук гади һәм итәгатьле Рөстәм булып калды. Сабада эшләгән елларында көн саен Лесхозга кайтып йөри иде. Юлда кем очрый, һәммәсен дә машинасына утырта. Миңнехановларның барысы да шундый. Хәзер безнең авыл кешеләре иртән Сабага район башлыгы Рәис Миңнеханов машинасына утырып бара. Читенсенеп, кул күтәрми торсалар, үзе туктый.

Рөстәм техникага гашыйк булып үсте. Әтисе малае иде. Гел аның янында йөрде. Аның атаклы автоузышчы булып китүе очраклы түгел. Аның эшләрен газеталардан укып, телевизордан карап гел күзәтеп торам. Уңышларына сөенеп яшим. Шәкертемнән бик тә канәгатъ мин.



Владимир АЛЕКСЕЕВ — Казан химия-технология институтын тәмамлагач, Урал якларында эшли. 1969 елда өлкән яшьтәге әнисен тәрбияләргә туган авылына кайта. Шуннан бирле мәктәптә химия укыта.

Урман мәктәбе


Лесхоз – урманчылар авылы. Шуңа күрә мондагы мәктәптә урман гыйлемен дә өйрәтәләр. Малайлар һәм кызлар һәр агачның, жәнлек-кошларның холкын белеп үсә.

Лесхоз балалары эшкә уңган, спорт белән дус, белемгә омтылучан. Фән олимпиадаларында, спорт ярышларында алар районда гел беренче.

Мәктәптә II сыйныфтан инглиз теле керә. Бүген бик тө кирәкле шушы телне Миләүшә апалары Хәбибуллина өйрәтә. «Рөстәм абый кебек зур кеше булгач, чит ил кунаклары белән тылмачсыз сөйләшербез!» – диләр укучылар.



Яшь урманчылар



Хәйләкәр аю

Татарстанда Лесхоз авылында бердәнбер «Урман музей» бар. Биредә эшләүче Рузия Газизуллина исемле мөлаем кыз балаларга Саба урман хужалыгының данлы тарихы, аның уңган кешеләре турында сөйли.

Музейда төрле кошлар, жәнлекләр дә күп. Менә бу аю бик хәйләкәр икән. Умартаның капкачын ачып, бал ашый да кире ябып куя ди. Кем урлашканын белмичә аптырашканнар. Аю үзенең хәйләсен музейга кунакка килгәч кенә сөйләп биргән.



Рузия Газизуллина



Атаклы урманчы Нурғали Миңнехановның мотоциклы



Миләүшә Хәбибуллина



Афәрин, сабакташ!

Мәртен сигезьеллык мәктәбен тәмамлагач, 9 нчы сыйныфка Саба урта мәктәбенә килдек. Дәресләр – икенче сменада, соң тәмамлана. Мәктәп интернатына урнаштык. Мин Лесхоз авылы егетләре белән бер бүлмәгә туры килдем, алар 9 Е сыйныфында белем алалар икән. Араларында Рөстәм исемлесе – аеруча кызыксынучан, күп белергә омтылучан, иптәшләрен үз артыннан әйдәүче, тиктормас яшүсмер – игътибарны җәлеп итте. Без аралашып киттек. Рөстәм төгәл фәннәрне аеруча яратып үзләштерә, дәресләргә ныклап әзерләнә, «дүрт»кә, «биш»кә генә укый. Үзара мөнәсәбәтләр кискенләшеп киткән чакларда Саба малайлары (район үзәге «җегетләре» бит!) белән дә араларны көйләү-жайлауны ул үз өстенә алды. Ул чакта ук аның урта тел таба белү, башкаларны үз сүзенә ышандыру сәләте сизелеп тора иде. Рөстәмнең һәрчак үз фикере була, һәр вакыйга-күренешкә дәрәс бәя бирә белә, яңалыкларны тиз эләктерә. Минем берәз гармун «шыңгырдатуым»ны белеп алгач, башкалар белән бергә аның да уйнарга өйрәнү дәрәс кабынды. Вакыт булган саен, гармун тартабыз. Җиңел эш түгел бит, шактый акрын бара. Шулай да җаен таптык: көй тәртибенә карап, хромка телләренә саннар ябыштырдык. Озак маташкач, «Әпипә», «Пескәем» көйләре чыкты. Ләкин эш шуннан узмады, чөнки уку елы тәмамланып килә иде. Эш күбәйдә, инде интернатта да көн саен кунмыйбыз – авылларга кайтып йөрибез.

Сабакташыбыз Рөстәм Миңнехановның зур кеше буласы мәктәп елларында ук сиземләнә иде. Хөкүмәт җитәкчесе дәрәжәсенә ирешкән сабакташым, якташым белән ихластан горурланам мин. Һәм үз укучыларымда нәкъ менә анда булган асыл сыйфатларны тәрбияләргә тырышам.



Хәтмулла ВАККАЗОВ,

*Кукмара районы, Байлангар урта мәктәбе директоры,
Татарстанның атказанган укытучысы.*

Тел беренчеләр

Сабадагы 1 нче мәктәп – һәрьяктан да беренче. Ул Бөтенроссия бәйгесендә жиңу яулап, миллион сумлык бүләк алды.

Бик башлы балалар укый монда. Компьютерны биш бармаклары кебек беләләр. Интернетта чит илләрдәге яшәтәшләре белән дә аралашалар. Директорлары Ринат Хәбибуллин яңа жиһазларны алып кына тора.



Уйныйбыз да...



Ринат Хәбибуллин



... биибез дә!



Шамил Зиннуров

Футбол, хоккей уйнарга, чаңгыда узышырга ярата Саба малайлары. Районда жиңеп, республика ярышларына баралар.

Бу мәктәптә Әбрар Кәримуллин, Аллаһияр Вәлиуллин, Шәүкәт Биктимеров, Фасил Әхмәтов кебек күренекле шәхесләр укыган. Рәфкәт, Рөстәм, Рәис Миңнехановлар да IX-X сыйныфларда шушында килеп белем алган. Саба районының баш мөгаллиме Шамил Зиннуров та биредә еш кунак.



Жэллэч

Делюс беренче сыйныфка укырга бара. Этисе моңа һәр «5»легә бишәр сум акча вәгъдә итә уку елы башында. Башта көндәлектә «5»леләр берничәдән артмый. Тора-бара аларның саны күбәя башлагач, шып туктата әти кеше акча биреп бала бозуны. Зөфәр абый бер төшке аш вакытында Делюсның ничек укуы белән кызыксына:

- Улым, хәлләрең ничек соң? «5»леләр элэгәме?
- Гел «5»кә укыйм мин, бабай.
- Әтиең акча бирәме соң?
- Бирми. Туктатты.
- Акчасы юктыр аның, улым. Өй салырга жыенасыз бит. Кирпеч тә сатып алдыгыз...
- Акчасы бар аның, бабай, бар. Жәлли ул, жәлли!



Фәрит МУЛЛАХМӘТ рәсеме

Авыз белән ашау

Зөбәржәт ханым түтәлләрдән яңа гына өзелгән кыярларны юып, өйләренә алып кереп бара икән.

– Әби, әби, миңа да кыяр калдыр әле, – дигән оныгы Гадел, тимер-томыр белән майланып беткән кулларын сузып.

– Кулың пычрак бит! – дигән аңа Зөбәржәт ханым.

Гадел шунда ук:

– Мин кул белән түгел, авыз белән ашыйм бит! – дип әйтеп куйган ди.



Песи белән каз

Борын-борын заманда яшәгән ди пси белән каз. Алар бик тату һәм дус булган.

Каз елгада су коена, пси, өйдә калып, тычкан аулый икән. Менә беркөнне пси тычкан тоткан. Шул тоткан тычканы белән рәхәтләнеп уйнап утырганда каз кайтып кергән. Казның псигә бик ачуы килгән, чөнки кайтуына аңар ашарга бирүче булмаган.

Пси дустаның жәлләгән һәм, өйгә кереп, үзенә бирелгән ипи белән майны алып чыгып биргән. Каз бик шатланган. Алар шулай дус, тату булып, бик озак гомер иткән ди. Әкият тә шунда беткән ди.

Фирүзә ЯРУЛЛИНА, 9 яшь.
Саба, Лесхоз.

Мактанчык этәч

Яшәгән ди, булган ди бер этәч. Ул бик мактана торган булган.

– Мин кояшны уятам! Кешеләрне уятам, – ди икән.

Аның мактануын тыңлап торган пси:

– Ә мин моңа бер тамчы да ышанмыйм! – дигән.

– Әйдә, алайса, тикшереп карыйк! – дигән Этәч.

Болар урамга чыкканнар. Этәч кычырып жибәрүгә, кояш яктыртып, нурларын сипкән. Пси гажәпләнеп карап торган.

– Ура! Ура! Кояш чыкты! – дип кычырып йөргән.

Этәч ары киткән. Бу юлы ул чыпчыклар янына килгән. Этәч аларга да шул ук сүзләргә әйткән. Чыпчыклар да башта ышанмаганнар. Этәч кычырып жибәргән, яңадан кояш чыккан. Чыпчыклар бик сөенгәннәр. Кояш тирәсендә оча башлаганнар.

Менә бервакыт бер хәл килеп чыккан: этәч бүтән кычыра алмаган. Тавышы беткән. «Гел мактанып йөргәч, шулай була инде!», – диешкәннәр чыпчыклар.

Күпмедер вакыттан соң этәч терелгән. Ләкин аны барыбер «Мактанчык этәч» дип йөргәннәр.


Ләйсән ИДРИСОВА.
Саба, Лесхоз.



ӨЛГЕР МАЛАЙ

Ничек өлгерәдер ул Миша Протасевич? Казандагы 324 нче балалар бакчасына йөри. Йөри әле ул тагын кечкенәдән зирәк балалар мәктәбенә, каратэга, театрга. Шулар өстенә китап укырга, компьютерда уйнарга, рәсем ясарга да өлгерә. «Барысын да яратам, шуңа күрә өлгерәм», – ди малай.

Иртән аны йокысыннан өйдәге Изик кушаматлы кенәри уята. Алар икесе дә аяз көннәрне яраталар. Миша канатлы дустан тәрәз төбенә алып килә һәм кояшка күз кысып тора, ә кенәри җырлый. Куанычлы мәшәкатьләре белән шатландырачак, байтак мизгелләре Миша Протасевичның кояшлы рәсемнәрендә чагылачак яңа көн башлана.



Кояшлы көн



Мин яраткан пингвиннар



Рифкать ХУЖИ

Телик, компик, Поттер һәм... Айрат

Айрат бик бирелеп мультфильм карап утыра иде. Шулчак әнисе эндәште:

– Улым, ашка бәрәңге чистартсаң иде?!

– Хәзер, әни, хәзер!

Мультфильм беткәч, Айрат кулына китап алды. Тылсымчы малай Гарри Поттер турында инде. Иң кызык жирендә генә тагын әнисенең тавышы ишетелде:

– Улым, эшкә соңга калам, чәй куярга тәмле чишмә суы беткән икән...

– Хәзер, әни, хәзер алып кайтам.

Китаптан соң компьютер уеннарына чират җитте. Бусы инде китаптан да мавыктыргычрак. Монда барысына да син хужа! Телисең икән – танк белән идарә итәсең, телесең – самолет штурвалын кулыңа аласың. Айрат компьютер дөньясына кереп батты. Әнисенең тавышы да хәзер бик ерактан гына килгән кебек иде:

– Улы-ы-ы-м, дәресләреңне карарга вакы-ы-т...

– Ярар, әни, ярар!

Ялгызы гына бөтен бер «дошман» гаскәрен тар-мар итеп бетергәндә урамда кара төн җиткән иде инде. Күзләре кызарып авырта Айратның, әле тагын үтереп ашыйсы да килә. Тик аш бүлмәсе салкын, өстәл буш иде. Әнисе дә өйдә юк, әле дәресләр дә әзерләнмәгән. Математика китабын ачса – аның битендәге саннар сикерешеп бии үк башладылар...

Икенче көнне әнисе эштән кайткан төшкә Айрат күп итеп чишмә суы ташыды. Бәрәңгеләрне дә шул су белән юды. Өйне ялт иттерде. Күзеннән яшь агызып булса да, ашка суган да әрчеде әле. Шул вакытта математикадан алган «2»лесе турында да онытып торды хәтта.

Әнисе кайткач, икәүләшеп өстәл әзерләделәр. Һай ул көнне аш-чәйләрнең тәме... Телеңне йотарлык иде! Әнисе аны кочагына кысып башыннан сыйпады:

– Эшләп ашагач – шулай тәмле була инде ул, улым!

Рәссам Алла АЙСИНА



Сергей шигырьләре Малышев



Светофорга карамыйча

Светофорга карамыйча,
Чыгабыз каршы якка.
Беркем кисәтү ясамый –
Борчылмый безнең хакта.
Уңга-сулга каранмыйча,
Ашыгабыз – чабабыз...
Без бит җир асты юлыннан
Каршы якка чыгабыз!

Рәссам Алла АЙСИНА

Тагансыз парк

Бу парк – шундый парк бу:
Карусель юк, таган юк...
Хәтта якшәмбе көнне дә
Монда бала-чага юк!

Монда оркестр уйнамый,
Концертлар да куймыйлар...
Бу паркта ял итмиләр
Һәм эшсез дә тормыйлар.

Бу парк – шундый парк бу:
Атынгыч-таганы юк...
Көндез мотор гүләвеннән
Нич тынып торганы юк!

Трамвайларны күрүгә,
Син аңладың, әлбәттә:
Эшләп кайткач, алар монда
Таңга кадәр ял итә!



Могжиза

Мин бер тавык күрдем бүген –
Күрдем аны елгада:
Шундый оста йөзеп йөрде,
Тавык кына булса да.
Аннан... болытка ятып, ул
Йон-каурыен киптерде...
Аннан... бу сүзгә ышанган
Бер тилене мин күрдем!




Ямансу

Мультфильм да карап карыйм –
Нич кызык түгел.
Әни пешергән бәләш тә
Тәмсез күк бүген.

Күңелле жыр сузган булам –
Жыр көйгә килми.
Кояш та бүген күңелсез –
Елмаймый, көлми.

Яфраклар да әллә ничек
Сөйләшә шунда:
Барысы да моңсу гына
Серләшә шунда...

...Кичә дуслым жәй буена
Авылга китте.
Аның китүе мине бик
Ямансу итте.






Ризәлә, 9 яшь

– Көн бик ямьле – кояшлы,
Кояшлы көн – бик яхшы...
Мин менә, яңгыр көтеп,
Ятамын зонтик тотып.

Әлки, Әхмәт.

Алмир, 5 яшь
Данияр, 1 яшь 5 ай


– Иренмәдек, бакчабызга
Орлык сиптек бер табак.
Энем белән икәү бергә
Үстердек без зур кабак!
Саба, Югары Симет.



Рәйхан, 3 яшь 10

– Көтә-көтә арыдык,
Хәлләрәм бетте инде:
Кәбестәләр арасыннан
Кайчан табарлар мине?!

Саба.




Сәйдәш, 9 ай

– Кыска булса да буюм,
Бик кызык минем уем –
Исәп: абый жылкәсендә
Йөрергә көне бую!

Актаныш.

ЧӘЧӘКЛӘРЕМ-ТӨЛЛӘРЕМ





Төзедә Гүзәл СӘЕТОВА

Сканвордта кулланылган чәчәкләр: роза, лилия, астра, гвоздика, мимоза, кыңгырау, тузганак, умырзая, сирень, кактус, ромашка, ландыш, лалә, нәркис.

Бер борчак... ике борчак...

Балалар, сезнең борчак ашаганыгыз бармы? Ә борчак шытканын күргәнегез?.. Бәлки, үзегез борчак шыттырып йөрисездер әле?.. Нигә көлөсөз? Чынлап әйтәм. Әнә, Ләбиб абыегыз Лерон дәү-ү-ү борчак шыттырып маташа. Әйе!.. Ышанмыйсызмы?.. «Мәгариф» нәшриятында чыккан «Борчак шыттырам» дип аталган китабын алып карагыз (рәссамы - Фәрит Муллахмәт). Бер генә түгел, өч



зур борчактан тора ул. Ягъни бер-бер артлы тезелгән өч кечкенә китапчыктан...

Андагы рәсем, андагы шигырь, андагы мажара!.. Бер кереп китсәң, кире чыга торган түгел. Әйе, ялганламыйм... Үзем дә Ләбиб абыегызның борчак шыттырганын тыңлап утырам бит әле.

Аның шалтмылтфильмнары, әкиятләре гажәп кызык, гажәп мавыктыргыч. Шагыйрь абыегызның үзе әйтмешли, сәер ил, сәер дөнья ул «борчаклар»да... Тавыклар да, чебиләр дә һавада оча, каз-үрдәкләр карда коена, мәчеләр болытка кармак салып, балык каптыра, куяннар мультик карап ята, ә балалар кар өстендә кызына!.. Шаккаткыч! Ә Олымән авылында нинди кызык хәлләр булып ята анда?..

Кырлай тикле Кырлайдан килгән Шүрәле дә Казан буйлап сәяхәт итеп йөри, трамвайда терек-терек килеп, урамнарны гизә, тундырма ашый. Театрга барып, «Шүрәле» балетын карап утыра... Ялганламыйм, кулда икмәк. Ни хикмәт!.. Сәлим малае Хәлим, Гали батыр, Белемдәр белән Телемдәргә хәтле бар. Әллә каян шат йөзле әкәмәтзатлар да килеп чыкканнар да... Әллә Марстан, әллә Айдан төшкәннәр инде?.. Хәер, Ләбиб абыегыз шыттырган борчакларны үзегез татып карагыз. Ышанмас жирдән ышанырсыз, миңа да рәхмәт әйтерсез... Бер борчак рәхмәт, ике борчак рәхмәт...



Салават күпере

3(204) — 2007

ЖУРНАЛНЫ ГАМƏЛГƏ КҮЮЧЫЛАР:
ТАТАРСТАН РЕСПУБЛИКАСЫ
«ТАТМЕДИЯ» МАССАКУЛƏМ
КОММУНИКАЦИЯЛАР АГЕНТЛЫГЫ, ТА-
ТАРСТАН ЯЗУЧЫЛАР БЕРЛЕГЕ ИДАРƏСЕ
ҺƏМ РЕДАКЦИЯ КОЛЛЕКТИВЫ.
1990 елның март аеннан бирле чыга.

ҮЧРЕДИТЕЛИ: АГЕНТСТВО РТ ПО
МАССОВОЙ КОММУНИКАЦИИ
«ТАТМЕДИЯ», ПРАВЛЕНИЕ СОЮЗА ПИ-
САТЕЛЕЙ РТ И КОЛЛЕКТИВ РЕДАКЦИИ.
Основан в 1990 году.
На татарском языке.

Татарстан Республикасы Мəгълүмат
һәм матбугат министрлыгы тарафын-
нан 96 нчы номер белән теркелде.

Баш мөхәррир
Зиннур ХƏСНИЯР

Баш мөхәррир
урынбасары
Вакыйф НУРИЕВ

Жаваплы сəркатип
Лəбиб ЛЕРОН

Бизлеш мөхəррире
Фəрит МУЛЛАХМƏТ

Компьютер дизайны
Дилərə НƏҮРҮЗОВА

Исəп-хисап бүлөгө
Рəмзия САЛИХ

Тышлыкта И.ЛЕВИТАН һәм И.
ШИШКИН картиналарыннан
фрагментлар.

Мəктəпкəчə яшьтəгə һәм кəчə
яшьтəгə мəктəп балалары өчөн.

Адрес редакции:
420012 г. Казань, ул. Муштары, 14.
E-mail: salavatkupere@mail.ru

«Салават күпере» журналының
компьютер үзəгəндə жьелды һәм
тəслəргə бүлəндə.

«Идел-пресс» полиграфия нəшрият
комплексы» дəүлəт унитар
предприятиясе.

Казан, Декабристлар урамы, 2 нче
йорт.

Производствого бирелде 19.03.2007 ел.

Басарга кул куелды 19.03.2007 ел.

Кəгазь форматы 84x108 1/16.

Гарнитура – Прагматика.

Офсет ысулы белән басыла.

Тираж 12510 данə. Заказ Э-358.

Санны өзəрлəүчелər:

З.Хəсəнияр, В.Нуриев, Л.Лерон,
Ф.Муллахмəт, М.Галиев, Н.Шаһиєв,
Н.Акмал, З.Вакказова, Г.Сабиєрова,
А. Вакказов.

Кадрле дуслар!

Сезнең арада Лəбиб Леронны белмəгəн кеше
юктыр. Балалар өчөн шигырьләр, хикəйләр, əкиятләр,
такмаklar, такмазалар, тагын əллə нилər яза ул.
Сезгə бер дигəн бүлək əзерлəдə, «Мəгəриф»
нəшриятында аның «Кояшны кочкан малай» дигəн
китабы басылып чыкты. Исеменнəн үк күрəнгəнчə,
якты, жылы, нурлы китап. Менə шушы китабы һәм озак
еллар балалар матбугатында эшлəгəнə өчөн аның
үзəнə дə зур бүлək бирелдə. Лəбиб Лерон Татарстан
Республикасының Муса Жəлил премиясенə лəек
булды.

Кадрле дуслар!

Əйдəгез, барыбыз да аны шушы дəрəжəлə, зур
бүлək белən котлыйк əлə.

Котлыйбыз, Лəбиб Лерон!

Котлыйбыз, Лəбиб абый!

Кадрле малайлар, кызлар!
Өегезгə «Салават күпере» журналы килсə,
балачакның күгə гел кояшлы булыр,
күңелегез төрлэдəн-төрлə тəслəр
яктысыннан балкып торыр.

Журналга язылу бəясе – ярты елга 84 сум.

Индексы – 73953.

Бәхтияр ГЫЙЛЬФАН

Яшел моң

И ямьле, гүзәл манзара:
Агачлар иле – Урман!
Хозур урман өсләренә
Сарыла зәңгәр томан.

Агачлар да, үләннәр дә
Үрелеп карый Көнгә...
Урманның яшел моңнары
Агыла тирә-юньгә.

